

Врз основа на член 4, 8, 9, 11 и 12 од Законот за вработените во јавниот сектор („Службен весник на Република Македонија“ бр. 27/14, 199/14, 27/16, 35/18 и 198/18 и „Службен весник на Република Северна Македонија“ бр. 143/19 и 14/20), Градоначалникот на Општина Куманово, донесе

Југославија - Северна Македонија - Република на Македонија с.г. Устав
ОПШТИНА КУМАНОВО - КОМУНА Е КУМАНОВИ

ЕТИЧКИ КОДЕКС ЗА ВРАБОТЕНИТЕ ВО

Бр. Нк. 01-10190/1
19.12.2019
ОПШТИНСКАТА АДМИНИСТРАЦИЈА НА ОПШТИНА КУМАНОВО

Член 1

Општина Куманово не толерира коруптивно однесување односно искористување на функцијата, јавно овластување, службена должност и положба за остварување каква било корист за вработениот или за друг. Исто така Општина Куманово не толерира каква било друга форма на неетичко и неморално однесување забрането со закон и спротивно на етичките норми на однесување.

Член 2

Градоначалникот и раководните структури на општина Куманово се одговорни за проценка и отстранување на ризиците за корупција, проневера, крадење, поткуп, судир на интереси, користење на влијанија со цел добивање повластен третман или за било каква друга форма на незаконско и неетичко однесување.

Член 3

Вработените во општинската администрација се должни да се однесуваат совесно, професионално и одговорно и да ги почитуваат пропишаните процедури и рокови за постапување, да бидат лојални на својата организација, да избегнуваат судир на интереси и да се грижат за нејзиниот углед во јавноста, без разлика дали се наоѓаат на работното место или не.

Член 4

Вработените се должни да пријават какво било однесување за кое постои сомнеж за корупција или друго недозволено, незаконито и неетичко однесување, на начин пропишан во процедурите за пријавување и постапување со поднесените пријави.

Член 5

Вработените на кои им е понуден поткуп или се поттикнувани на незаконски или неетички дејствија треба да го прекинат процесот на комуникација со лицето и за тоа да го известат овластеното лице за пријавување на корупција во општината, појаснувајќи ги деталите за време, место, соговорници и предмет на разговорот.

Член 6

Пријавувањето на коруптивно, недозволено, незаконито и неетичко однесување на лица кои што се вработени во општината е должност на секој вработен. Тоа не е лично прашање, ниту право на избор, туку е дел од службената должност и одговорност. Доколку вработениот не

постапи согласно пропишаната процедура, против него ќе биде покрената соодветна постапка.

Член 7

Вработените кои биле сведоци или имаат основни сомневања за неетичко или незаконско однесување на вработени во општината, мораат во писмена форма, телефонски или преку електронска пошта да го информираат овластеното лице за пријавување на корупција во општината.

Член 8

На вработениот што пријавува коруптивно, недозволено, незаконито, неетичко однесување му се гарантира доверливост. Пријавителот има право на заштита од последици од извршеното пријавување.

Член 9

Вработениот што ќе постапи со цел искористување на службената должност и положба, ќе се гони согласно Кривичниот Законик.

Член 10

Однесувањето на вработениот спротивно Етичкиот кодекс, повлекува дисциплинска одговорност.

Член 11

Ништо што е содржано во овој Кодекс не го ограничува вработениот во поглед на пријавување до надлежните органи на секое сомневање или постоење на докази за незаконско или противправно работење во службата.

Член 12

Вработениот кој пријавил сомневање или докази за незаконско или противправно работење, врз реална и разумна основа, како и со чесни намери, не може да биде повикан на одговорност за извршеното пријавување.

Член 13

За секое злонамерно или лажно пријавување или давање лажен исказ ќе бидат преземени законски утврдени мерки за одговорност.

Општина Куманово
Градоначалник
Максим Димитриевски

